



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 08-08-2025



முதலமைச்சரின் மகத்தான சாதனை!

தமிழ்நாட்டின் பொருளாதார வளர்ச்சியை 11.19 விழுக்காடு என்ற அளவுக்கு உயர்த்தி இருக்கிறார் மாண்புமிகு முதலமைச்சர் மு.க.ஸ்டாலின் அவர்கள். இது எந்த மாநிலமும் அடையாத சாதனையாகும். மற்ற மாநிலங்களோடு ஒப்பிட்டுப் பார்த்தால்தான் இந்த வெற்றியின் அருமை தெரியும். இந்தியாவிலேயே மிக விரைவாக வளரும் பொருளாதாரமாகத் திகழ்கிறது தமிழ்நாடு. இது வேறு எந்த பெரிய மாநிலமும் பெற்றிராத அபரிமிதமான பெரும் வளர்ச்சி!

ஒன்றிய அமைச்சகத்தின் தரவுகளின்படி, 2024-25 ஆம் ஆண்டிற்கான தேர்ந்தெடுக்கப்பட்ட மாநிலங்களின் வளர்ச்சி புள்ளிவிவரங்கள் வெளியாகி இருக்கிறது.

- ★ உத்தரப்பிரதேசம் - 8.99 விழுக்காடு.
- ★ ஆந்திரப் பிரதேசம் - 8.21 விழுக்காடு.
- ★ தெலுங்கானா - 8.08 விழுக்காடு.
- ★ கர்நாடகா - 7.37 விழுக்காடு.
- ★ மகாராஷ்டிரா - 7.27 விழுக்காடு.

ஆனால் தமிழ்நாடு 11.19 விழுக்காடு ஆகும். தமிழ்நாட்டின் வெற்றி, தமிழ்நாட்டை இந்தளவுக்கு உயர்த்திய மாண்புமிகு தமிழ்நாடு முதலமைச்சரின் வெற்றி என்பது இதுதான்.

இந்தியாவின் வளர்ச்சியையும் தமிழ்நாடு அடைந்து வரும் வளர்ச்சியையும் பாருங்கள்.

- ★ இந்திய அளவில் பொருளாதார வளர்ச்சி என்பது 2021-22 ஆகிய ஆண்டில் 9.7 விழுக்காடாக இருந்தது. அப்போது தமிழ்நாடு 7.89 விழுக்காடாக இருந்தது.
- ★ இந்திய அளவில் பொருளாதார வளர்ச்சி என்பது 2022-23 ஆகிய ஆண்டில் 7.6 விழுக்காடாக இருந்தது. அப்போது தமிழ்நாடு 6.17 விழுக்காடாக இருந்தது.
- ★ இந்திய அளவில் பொருளாதார வளர்ச்சி என்பது 2023-24 ஆகிய ஆண்டில் 9.2 விழுக்காடாக இருந்தது. அப்போது தமிழ்நாடு 9.26 விழுக்காடாக உயர்ந்தது.
- ★ இந்திய அளவில் பொருளாதார வளர்ச்சி என்பது 2024-25 ஆகிய ஆண்டில் 6.5 விழுக்காடாக இருக்கிறது. தற்போது தமிழ்நாடு 11.19 விழுக்காடாக உயர்ந்துவிட்டது. இதுதான் தமிழ்நாட்டின், முதலமைச்சரின் தொலைநோக்குப் பார்வைக்குக் கிடைத்த வெற்றியாகும்.

14 ஆண்டுகளுக்குப்பின், மீண்டும் இரட்டை இலக்க வளர்ச்சியைத் தமிழ்நாடு எட்டி இருக்கிறது. 14 ஆண்டுகளுக்கு முன் இத்தகைய ஓர் வெற்றியை அடைந்தவர் அன்றைய முதலமைச்சர் தமிழிசைத் தலைவர் கலைஞர் அவர்கள் தான். 2010-11 நிதியாண்டில் தலைவர் கலைஞர் ஆட்சியில் தமிழ்நாட்டின் பொருளாதார வளர்ச்சி 13.12 விழுக்காடாக இருந்தது. இப்போது இரட்டை இலக்கை இரண்டாம் கலைஞராம் இன்றைய முதலமைச்சர் அவர்கள் நிகழ்த்திக் காட்டி இருக்கிறார்கள்.

2010 -11 ஆம் ஆண்டுகளில் 13.12

2011 -12 ஆம் ஆண்டுகளில் 7.4

2012 -13 ஆம் ஆண்டுகளில் 5.37

2013 -14 ஆம் ஆண்டுகளில் 7.6

2014 -15 ஆம் ஆண்டுகளில் 4.92

2015 -16 ஆம் ஆண்டுகளில் 8.24

2016 -17 ஆம் ஆண்டுகளில் 7.15

2017 -18 ஆம் ஆண்டுகளில் 8.59

2018 -19 ஆம் ஆண்டுகளில் 7.01

2019 -20 ஆம் ஆண்டுகளில் 3.25

2020 -21 ஆம் ஆண்டுகளில் 0.07

2021 -22 ஆம் ஆண்டுகளில் 7.89

2022 -23 ஆம் ஆண்டுகளில் 6.17

2023 -24 ஆம் ஆண்டுகளில் 9.26

2024 -25 ஆம் ஆண்டுகளில் 11.19

- இந்த படடியலைப் பாருங்கள். தலைவர் கலைஞர் முதலமைச்சராக இருந்த காலக்கட்டத்தில் 13.12 விழுக்காடாக இருந்ததை தரை மட்டத்துக்கு இறக்கியது அ.தி.மு.க. ஆட்சி. ஜெயலலிதா படுகுழியில் தள்ளினார். பழனி சாமி, பாதாளத்துக்கே கொண்டு போனார். வெடிகமே இல்லாமல், 'என் காலத்தில் தமிழ்நாடு வளர்ந்தது' என்று அவரால் மக்களைப் பார்த்து எப்படிச் சொல்ல முடிகிறது என்று தெரியவில்லை.

தமிழ்நாடு அரசு, தனக்கென ஒரு கணிப்பை முன்பு வெளியிட்டிருந்தது. அதைவிட அதிகமான வளர்ச்சியை பெற்றுள்ளது தமிழ்நாடு. முன்பு 9.69 விழுக்காடு என்று மதிப்பிடப்பட்ட 2024-25 ஆம் ஆண்டிற்கான தமிழ்நாட்டின் மாநிலப் பொருளாதார வளர்ச்சி விகிதம் தற்போது 11.19 ஆக அதிகரித்தும் இருக்கிறது.

சென்னை பொருளாதாரப் பள்ளியின் முன்னாள் இயக்குநர் கே.ஆர். சண்முகம், "மூன்றாம் நிலை மற்றும் இரண்டாம் நிலைத் துறைகளின் வலுவான செயல்திறனே வளர்ச்சிக்குக் காரணம்" என்று கூறுவதாக 'தி இந்த' ஆங்கில நாளிதழ் செய்தி வெளியிட்டுள்ளது. "வலுவான ஏற்றுமதி செயல்திறன் மூலம் மாநிலம் தொடர்ந்து அதன் வளர்ச்சியைத் தக்கவைத்துக் கொண்டால், 2031-32 ஆம் ஆண்டுகளுக்கு ஒரு டிரில்லியன் டாலர் பொருளாதாரத்தை அடையும் இலக்கை அடையும் பாதையில் உள்ளது. அதிக வளர்ச்சி விகிதம் குறைந்த நிதி மற்றும் வருவாய் பற்றாக்குறை மற்றும் கடன்-GSDP விகிதம் போன்ற நிதி குறியீடுகளில் குறிப்பிடத்தக்க முன்னேற்றத்திற்கு வழிவகுக்கும். 2024-25 ஆம் ஆண்டில் இருந்ததை விட அனைத்து முக்கிய துறைகளும் அரை சதவீதம் அதிகமாக வளர்ந்தால், நடப்பு ஆண்டில் (2025-26) மாநிலத்தின் பொருளாதார வளர்ச்சி சுமார் 12 விழுக்காடு ஆக இருக்கலாம்" என்றும் அவர் கூறி இருக்கிறார். உறுதியாக இந்த வெற்றியையும் மாண்புமிகு முதலமைச்சர் அவர்கள் செய்து காட்டுவார்கள்.

- ★ இந்திய அளவை விட தமிழ்நாடு அதிகம் -
- ★ மற்ற மாநிலங்களை விட தமிழ்நாடு அதிகம் -
- ★ தமிழ்நாட்டில் 14 ஆண்டுகளுக்குப் பிறகு அதிகம் - என்று சொல்லத்தக்க வகையில் இதனை சாத்தியப்படுத்திய மாண்புமிகு முதலமைச்சர் அவர்களுக்கு தமிழ்நாட்டு மக்களின் சார்பில் நன்றியைத் தெரிவிப்போம்.



முத்தமிழறிஞர் கலைஞர் அவர்களின் நினைவு நாளையொட்டி நேற்று (07.08.2025) ஓமந்தூரார் அரசினர் தோட்டத்தில் உள்ள முத்தமிழறிஞர் கலைஞர் அவர்களின் சிலை இருக்கும் இடத்திலிருந்து மெரினா கடற்கரையில் அமைந்துள்ள அவர்களின் நினைவிடம் வரை தமிழ்நாடு முதலமைச்சர் மு.க.ஸ்டாலின் அவர்கள் தலைமையில் அமைதிப் பேரணி நடைபெற்றது. இப்பேரணியில், நீர்வளம் மற்றும் சட்டத் துறை அமைச்சர் துரைமுருகன், துணை முதலமைச்சர் உதயநிதி ஸ்டாலின், அமைச்சர் பெருமக்கள், டி.ஆர்.பாண்டி, கனிமொழி கருணாநிதி உள்ளிட்ட நாடாளுமன்ற உறுப்பினர்கள், சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள் கலந்துகொண்டனர்.

“திராவிட மாடல்” நாயகரே! உங்களின் செயல்கள் தமிழர்களுக்கு நலம் பயக்கும் என்பது திண்ணம்!

முதல்வர் மு.க.ஸ்டாலினுக்கு - பேராசிரியர் புதல்வர் அ.அன்புச்செல்வன் கடிதம்!

சென்னை, ஆக. 8-
“திராவிட மாடல் நாயகரான தாங்கள் எடுத்து வைக்கும் ஒவ்வொரு அடியும் தமிழர்களுக்கு நலம் பயக்கும் என்பது திண்ணம்” என்று குறிப்பிட்டு முதல்வர் மு.க.ஸ்டாலின் அவர்களுக்கு பேராசிரியர் அவர்களின் புதல்வர் அ.அன்புச்செல்வன் கடிதம் எழுதியுள்ளார்.

அவரது கடிதம் வருமாறு:-
அன்புத் தோழர் முதல்வர் ஸ்டாலின் அவர்களுக்கு,
இலிய வணக்கம்.
தாங்கள் உடல் நலம் பெற்று மீண்டும் மக்கட தொண்டில் ஈடுபடுவது கண்டு மகிழ்ந்தேன்.

நலம் பெற்று தீருப்பிய உங்களுக்கு இடையூறு ஏற்படுத்தாமல் சிறிது நாட்கள் சென்று நேரில் வந்து தங்கள் நலனைப் பற்றி விசாரித்து விட்டுச் செல்கிறேன்.
மக்களுக்கிடையே இருப்பதுதான் உங்களுக்கு அருமருந்தாக உள்ளது. மக்களும் உங்கள் மீது அளவற்ற அன்பும், அக்கறையும் கொண்டுள்ளனர் என்பதை கண்டும் கேட்டும் அகமகிழ்ந்து போனேன்.

எங்களைப் போன்றவர்களிடம் ஏராளமான நண்பர்களும், பொதுவானவர்களும் தங்களுடன் உடல் நலைப் பற்றி தொடர்ந்து விசாரித்து வந்தனர். இதன் மூலம் மக்கள் உங்களிடம் கொண்டுள்ள அன்பை வெளிப்படுத்தினர்.

ஒன்றிய அரசின் புள்ளியியல் துறை மற்றும் திட்ட செயலாக்கத்துறை வெளியிட



ள்ள மாநிலங்களுக்கு இடையேயான பொருளாதார வளர்ச்சி விகிதம் அனைவருக்கும் மகிழ்ச்சியை அளித்துள்ளது. தமிழ்நாட்டின் பொருளாதார வளர்ச்சி இரட்டை இலக்க வளர்ச்சியை 14 ஆண்டுகளுக்கு பிறகு 11.19% வளர்ச்சியை எட்டியுள்ளது.

இது 2010-11 ஆண்டில் கலைஞரின் தலைமையிலான தீமுக ஆட்சியில் அடைந்த 13.16 சதவிகித வளர்ச்சியை இனிவரும் ஆண்டுகளில் எட்டும் என்பது உறுதி. தந்தைக்கும் தனயனுக்கும் இடையே உள்ள இந்த ஆரோக்கியமான போட்டி தமிழர்களுக்குப் பயனளிக்கும்.

2030 ஆம் ஆண்டுகளுக்குள் ஒரு டிரில்லியன் டாலர் பொருளாதாரம் என்ற உங்கள் இலக்கை எட்டும் என்றும் தெரிவித்துள்ளது. இப்பொருளாதார வளர்ச்சி

யின் மூலம் நிதிநிலை அறிக்கையில் தெரிவித்துள்ள பற்றாக்குறை குறையும் என்பதும் மகிழ்ச்சி தரும் செய்தியாகும்.

உங்களின் நோக்கம் நிறைவேற தாங்கள் எடுத்த முயற்சிகள் வெற்றி பெறுகிறது என்பது தங்களுக்கு மட்டுமல்ல; ஒவ்வொரு தமிழனுக்கும் பெருமை சேர்க்கும்.

தமிழ் மொழி நலன், தமிழர் நலன், தமிழ்நாட்டின் நலம் காக்கும் அரிய பொறுப்பு உங்களிடம் உள்ளது. அவைகளை காக்கவும், தொழிற்வளர்ச்சி, வேலைவாய்ப்பை பெருக்கவும் திராவிட மாடல் நாயகரான தாங்கள் எடுத்து வைக்கும் ஒவ்வொரு அடியும் தமிழர்களுக்கு நலம் பயக்கும் என்பது திண்ணம்.

ஆக்கம் அதர்வினாப் செல்லும் அசைவிலா ஊக்க முடையா னுழை. (குறள் 594)

முத்தமிழறிஞர் கலைஞர் கருணாநிதியின் பொழிப்புரை :

உயர்வு, உறுதியான ஊக்கமுடையவர்களைத் தேடிக்கண்டுபிடித்து அவர்களிடம் போய்ச் சேரும்

மேற்கூறிய குறளுக்குப் பொருத்தமானவர் தாங்கள்.

வாழ்க தங்கள் தமிழர் தொண்டு!!
வெல்க தீமுக !!!

நன்றி, வணக்கம்,
இவண்,

அ. அன்புச்செல்வன்
06 - 08 - 2025

இவ்வாறு அ.அன்புச் செல்வன் தனது கடிதத்தில் குறிப்பிட்டுள்ளார்.

விக்ரிவாண்டியில் ரூ.1.50 கோடி மதிப்பீட்டில் புதிய உழவர் சந்தை!

விக்ரிவாண்டி, ஆக.18-
விக்ரிவாண்டியில் ரூ.1.50 கோடி மதிப்பீட்டில் புதிதாக கட்டப்பட்ட ஒள்ள உழவர் சந்தையை அமைச்சர் எம்.ஆர்.கே. பன்னீர்செல்வம் ஆய்வு செய்தார்.

விக்ரிவாண்டி பேரு ராட்சிக்கு உட்பட்ட நகர் பகுதி மத்தியில் பேருந்து மன் அப்துல் சலாம், உழவர் சந்தைக்கு சுற்றுச்சுவர் அமைத்து தருமாறு கோரிக்கை வைத்தார். பின்னர் நிருபர்களிடம் அமைச்சர் எம்.ஆர்.கே.

அமைச்சர் எம்.ஆர்.கே பன்னீர்செல்வம் ஆய்வு!

நிலையில் நேற்று முன்தினம் பிற்பகல் வேளாண் மற்றும் உழவர் நலத்துறை அமைச்சர் எம்.ஆர்.கே. பன்னீர்செல்வம் ஆய்வு செய்தார்.

அப்போது அவரிடம் பேருராட்சி மன்ற சேர் மன் அப்துல் சலாம், உழவர் சந்தைக்கு சுற்றுச்சுவர் அமைத்து தருமாறு கோரிக்கை வைத்தார். பின்னர் நிருபர்களிடம் அமைச்சர் எம்.ஆர்.கே.

பன்னீர் செல்வம் கூறியதாவது: விவசாயிகள் நலன் கருதி அன்னியூர் சிவா எம்.எல்.ஏ., சட்டசபையில் கோரிக்கை வைத்த தின் பேரில் முதல்வர் ஸ்டாலின் புதிய உழவர் சந்தைக்கு கட்டிடம் கட்ட ஆணையிட்டார். அதன் பேரில் உழவர் சந்தை கட்டும் பணி தீவிரமாக நடைபெற்று முடியும் நிலையில் உள்ளது.

விவசாயிகள் பயன்பாட்டிற்காக விரைவில்

திறக்கப்படும் என கூறினார். ஆய்வின் போது அன்னியூர் சிவா எம்.எல்.ஏ. மாவட்ட சேர்மன் ஜெயச்சந்திரன், முன்னாள் எம்.எல்.ஏ. புஷ்பராஜ், ஒன்றிய சேர்மன்கள் சங்கீத அரசி ரவி துரை, வாசன், பேருராட்சி சேர்மன் அப்துல் சலாம், துணை சேர்மன் பாலாஜி, தாசில்தார் செல்வமூர்த்தி, பேருராட்சி செயல் அலுவலர் ஷேக் லத்தீப், ஒன்றிய

செயலாளர்கள் ஜெய ரவி துரை வேம்பி ரவி, ஜெயபால், ஆர்.பி.முருகன், நகர செயலாளர் நைனாமுகமது, மாவட்ட தலைவர்கள் பாபு ஜீவானந்தம், முரளி, ஜீனுவாசன், பேருராட்சி கவுன்சிலர் வீரவேல், இளைஞரணி அமைப்பாளர் பாலகிருஷ்ணன், துணை அமைப்பாளர் சிவா, தொகுதி ஒருங்கிணைப்பாளர் சுந்தர், பிரதிநிதி அசோக்குமார், ஒன்றிய கவுன்சிலர்கள் செல்வம், அருணாசலம் உள்ளிட்ட பேருராட்சி செயல் அலுவலர் பங்கேற்றனர்.

முதலமைச்சர் சொன்னார்... செய்தார்!

அமைச்சர் - டி. ஆர். பி. ராஜா வலைதளப்பதிவு

சென்னை, ஆக. 7 -
“முதலமைச்சர் சொன்னார், செய்தார்!” என்று தொழில் துறை அமைச்சர் டி.ஆர்.பி.ராஜா கூறியுள்ளார்.

இது குறித்து அவர் தமது வலைதளத்தில் பதிவிட்டிருப்பதாவது:-

கடந்த சட்டமன்றத் தேர்தலுக்கு முன்பாக திருச்சி சிறுகணூரில் நடைபெற்ற தேர்தல் சிறப்பு மாநாட்டில் 7 அம்ச உறுதிமொழிகளை



வெளியீட்டு மக்களிடம் வாக்கு கேட்டார் திராவிட நாயகன் நம் கழகத் தலைவர். அதில் முதல் அம்சம்,

பொருளாதாரம். “வளரும் வாப்புகள்வளமானதமிழ்நாடு அடுத்த பத்தாண்டு களுக்குள் இரட்டை இலக்க பொருளாதாரத்தை எட்டுவது முதல் இலக்கு” என்று உறுதியளித்தார்.

அவரது வாக்குறுதியை நம்பிவாக்களித்துத் தன்னை முதலமைச்சராகிய மக்களுக்காக ஓயாது உழைத்து, தமிழ்நாட்டு பொருளாதாரத்தை இரட்டை இலக்கத் தீவ்வளர்ச்சியடையவைத்து,

தான் அளித்த உறுதிமொழியைக் காப்பாற்றியுள்ளார். திருச்சி சிறுகணூரில் கழகத் தலைவர் - மாண்புமிகு முதலமைச்சர் அவர்கள் உறுதியளித்த நாள் 2021 மார்ச் 7.

தமிழ்நாடு 11.29% என்ற இரட்டை இலக்கப் பொருளாதாரத்தை எட்டியிருப்பதை ஒன்றிய அரசின் புள்ளிவிவரத்துறை அறிவித்துள்ள நாள் 2025 ஆகஸ்ட் 5.

பத்தாண்டுகளுக்குள் இரட்டை இலக்கப் பொருளாதாரத்தை அடைவோம் என்ற நம்பத்தை அவ்வளவு நான்கே ஆண்டுகளில் சாதித்துக் காட்டியிருக்கிறார்.

ஆகையால்தான் இந்தியாவிலேயே முதன்மை முதலமைச்சராகத் திகழ்கிறார் நம் திராவிட நாயகன் மு.க.ஸ்டாலின் அவர்கள். இவ்வாறு அமைச்சர் டி.ஆர்.பி.ராஜா கூறியுள்ளார்.